



ಕನ್ನಡ ಸಾಹಿತ್ಯ ಪರಿಷತ್ತು

ಬೆಂಗಳೂರು - ೧೮

ಕನ್ನಡ ಪ್ರವೇಶ ಪರೀಕ್ಷೆ - ೨೦೧೪

ಪ್ರಶ್ನೆಪತ್ರಿಕೆ - ೧

ಅಕ್ಷರ, ಪದ, ವಾಕ್ಯ ರಚನೆ

[ಮರುಪರೀಕ್ಷೆ ವಿದ್ಯಾರ್ಥಿಗಳಿಗೂ ಅನ್ವಯಿಸುತ್ತದೆ]

ಅವಧಿ : ೩ ಗಂಟೆಗಳು

ಗರಿಷ್ಠ ಅಂಕಗಳು : ೧೦೦

I ಎಲ್ಲಾ ಪ್ರಶ್ನೆಗಳಿಗೂ ಉತ್ತರಿಸಿ

೧. ಕನ್ನಡ ಅಕ್ಷರ ಮಾಲೆಯನ್ನು ವರ್ಗೀಕರಣದೊಂದಿಗೆ ವಿವರಿಸಿ. ೧೦
೨. ಸಜಾತೀಯ ಸಂಯುಕ್ತಾಕ್ಷರವಿರುವ ಹತ್ತು ಪದಗಳನ್ನು ಬರೆಯಿರಿ. ೧೦
೩. 'ಔತ್ಸ'ವಿರುವ ಐದು ಪದಗಳನ್ನು ಬರೆಯಿರಿ. ೧೦
೪. ಈ ಅಕ್ಷರಗಳು ಏನು ಎಂಬುದರ ವಿವರಣೆ ನೀಡಿರಿ : ೧೦
ಅಃ, ಪ್ರ, ಕ್ಯ, ಜೈ, ಟೌ, ಮ್ಮ, ತ್, ಯಾ, ಣ್, ಕೋ.
೫. ಟಂ, ಚೇ, ಭ್ಯ, ಮೈ, ಘೌ - ಈ ಅಕ್ಷರಗಳನ್ನು ಬಿಡಿಸಿ ಬರೆಯಿರಿ. ೦೫
೬. ಅನುನಾಸಿಕಾಕ್ಷರಗಳು ಎಂದರೇನು? ಉದಾಹರಣೆ ಸಹಿತ ವಿವರಿಸಿ. ೦೫

II ೧. ಐದು ಪದಗಳಿಗೆ ಅರ್ಥ ಬರೆಯಿರಿ. ೦೫

- | | | |
|----------|----------|-----------------|
| ಅ) ನುಂಗು | ಆ) ಸರಪಣಿ | ಇ) ಮಡಗು |
| ಈ) ಮೀರು | ಉ) ಮಡಿ | ಊ) ವಾರ |
| ಋ) ಒಲ್ಲೆ | ಎ) ಉಪವಾಸ | ಋ) ಗಗನ ಐ) ದೊರಕು |

೨. ಐದು ಪದಗಳನ್ನು ಸ್ವಂತ ವಾಕ್ಯಗಳಲ್ಲಿ ಬರೆಯಿರಿ. ೧೦

- | | | | |
|---------|------------|----------|-------------|
| ಅ) ಮನೆ | ಆ) ಕುಣಿದನು | ಇ) ಅಲೆ | ಈ) ಗೌಡನ ಹಸು |
| ಉ) ಆಕಾಶ | ಊ) ಅಜ್ಜಿ | ಋ) ಹುಡುಗ | ಎ) ಬಳೆ |
| ಏ) ಅಲ್ಲ | ಐ) ಹಣ್ಣು | | |

(ಕುು.)೦೦

ಪ್ರ/೧

೩. ಯಾವುದಾದರೊಂದು ಪದ್ಯಭಾಗವನ್ನು ಪೂರ್ಣಗೊಳಿಸಿ. ೦೫

ಅ) 'ದೇವರ ಬಾಲಕನಾಗಲು ಒಲ್ಲೆ

.....

.....

ಪೆಪ್ಪರಮೆಂಟೊ ಬೇಡಮ್ಮ

ಆ) ಕಲ್ಲು ಬಂತು - ಸುಂಯ್

.....

.....

ಹಕ್ಕಿ ಹೋಯ್ತು - ಪುರ್

III ಯಾವುದಾದರೂ ಐದು ಪ್ರಶ್ನೆಗಳಿಗೆ ಉತ್ತರಿಸಿ. ೨೦

- ಅ) ಹಕ್ಕಿ ಹಾರಿ ಹೋಗಿದ್ದು ಏಕೆ?
- ಆ) ಸರಪಣಿ ಪದ್ಯದಲ್ಲಿ ಬರುವ ಜೀವ ಸರಪಣಿಯನ್ನು ಪಟ್ಟಿಮಾಡಿ?
- ಇ) ಅತ್ತೆಯ ಮನೆಗೆ ಹೊರಡಂದಾಗ ಹನುಮಂತುವಿನ ಪ್ರತಿಕ್ರಿಯೆ ಏನು?
- ಈ) ಮರಿಕಪಿ ಹೇಳಿದ್ದೇನು?
- ಉ) ಕಂದನು ಪೆಪ್ಪರಮೆಂಟನ್ನು ನಿರಾಕರಿಸುವುದು ಏಕೆ?
- ಊ) ಹನುಮಂತು ಅಕ್ಕಿಯನ್ನು ಬೇಡಿದ್ದು ಹೇಗೆ?
- ಋ) ಮಂಗಳಗಳು ಎಲ್ಲಿ ವಾಸಿಸುತ್ತಿದ್ದವು?
- ಋ) ತಾಯಿ-ಮಗನ ಸಂವಾದ ಅರ್ಥಚಂದ್ರ ಪದ್ಯದಲ್ಲಿ ಯಾವುದರ ಬಗ್ಗೆ ನಡೆಯುತ್ತದೆ ಮತ್ತು ಹೇಗೆ?

IV ಯಾವುದಾದರೂ ಎರಡು ಪ್ರಶ್ನೆಗಳಿಗೆ ಉತ್ತರಿಸಿ. ೧೦

- ಅ) ಮಂಗಳ ಉಪವಾಸ ಪದ್ಯದ ಕತೆಯನ್ನು ಸರಳವಾಗಿ ಬರೆಯಿರಿ.
- ಆ) ಕಂದ ಮತ್ತು ಅಮ್ಮನ ಆತ್ಮೀಯತೆ ಅರ್ಥಚಂದ್ರ ಪದ್ಯದಲ್ಲಿ ಹೇಗೆ ಪ್ರಕಟವಾಗಿದೆ ವಿವರಿಸಿ.
- ಇ) 'ಹನುಮಂತು' ಪದ್ಯದಲ್ಲಿ ಪ್ರಸ್ತಾಪಗೊಂಡಿರುವ ಪಾತ್ರಗಳನ್ನು ಪಟ್ಟಿಮಾಡಿ. ಅವುಗಳಲ್ಲಿ ೩ ಪಾತ್ರ ಮತ್ತು ಸನ್ನಿವೇಶಗಳನ್ನು ಕುರಿತು ಬರೆಯಿರಿ.



ಕನ್ನಡ ಸಾಹಿತ್ಯ ಪರಿಷತ್ತು

ಬೆಂಗಳೂರು - ೧೮

ಕನ್ನಡ ಪ್ರವೇಶ ಪರೀಕ್ಷೆ - ೨೦೧೪

ಪ್ರಶ್ನೆಪತ್ರಿಕೆ - ೨

ಭಾಷೆ ಮತ್ತು ಸಾಹಿತ್ಯ ಪರಿಚಯ

[ಮರುಪರೀಕ್ಷೆ ವಿದ್ಯಾರ್ಥಿಗಳಿಗೂ ಅನ್ವಯಿಸುತ್ತದೆ]

ಅವಧಿ : ೩ ಗಂಟೆಗಳು

ಗರಿಷ್ಠ ಅಂಕಗಳು : ೧೦೦

ಭಾಗ - ೧

ಅ. ಹತ್ತು ಪ್ರಶ್ನೆಗಳಿಗೆ ಒಂದೊಂದು ವಾಕ್ಯದಲ್ಲಿ ಉತ್ತರಿಸಿ. ೧೦

- ೧) 'ಕನ್ನಡಕ್ಕಾಗಿ ಕೈಯೆತ್ತು ನಿನ್ನ ಕೈ ಕಲ್ಪವ್ಯಕ್ತವಾಗುತ್ತದೆ' ಎಂಬುದು ಯಾರ ಸಂದೇಶವಾಗಿದೆ?
- ೨) ದುಶ್ಯಾಸನನ ಹೊಟ್ಟೆ ಬಗೆದು ಅವನ ರಕ್ತ ಕುಡಿಯುತ್ತೇನೆಂದು ಶಪಥ ಮಾಡಿದವರಾರು?
- ೩) ಕೃಷ್ಣಮೂರ್ತಿ ತನ್ನ ಶಾಲೆಯ ಯಾವ ಮೇಷ್ಟ್ರುನ್ನು 'ಒಳ್ಳೆಯವರಪ್ಪ' ಎಂದು ಹೊಗಳುತ್ತಾನೆ?
- ೪) 'ಜೂಜು ಕೆಟ್ಟದ್ದು, ಜೂಜಾಡಬಾರದು' ಎಂದು ಮಗನಿಗೆ ಬುದ್ಧಿ ಹೇಳಿದವರಾರು?
- ೫) ಕುವೆಂಪುರವರಿಗೆ ಮಾತೃಭಾಷೆ ಕನ್ನಡದಲ್ಲಿ ಸಾಹಿತ್ಯ ರಚನೆಗೆ ತೊಡಗಲು ಸಲಹೆ ನೀಡಿದವರಾರು?
- ೬) ನವಿಲುಕಲ್ಲು ಎಲ್ಲಿದೆ?
- ೭) ಸ್ವಾಮಿನಾಥನ್ ತನ್ನ ಯಾವ ಗೆಳೆಯನ ಕುರಿತಾಗಿ ಅಜ್ಜಿಗೆ ಹೇಳುತ್ತಾನೆ?
- ೮) ಗುಬ್ಬಕ್ಕನ ಮನೆಯ ಬಾಗಿಲು ತಟ್ಟಿದ ಮೂವರು ಪ್ರಯಾಣಿಕರು ಯಾರು?
- ೯) 'ಫ್ಯಾಂಟಸಿ ಪಾರ್ಕ್‌ಗಳನ್ನು' ಪಠ್ಯದಲ್ಲಿ ಏನೆಂದು ಕರೆದಿದ್ದಾರೆ?
- ೧೦) ಗಾಂಧೀಜಿಯ ಪ್ರತಿಮೆಯ ಮುಂದೆ ಒಂಟಿಕಾಲಲ್ಲಿ ನಿಂತು ಕೆನ್ನೆಗೆ ಹೊಡೆದು ಕೊಂಡವನಾರು?
- ೧೧) ನರಿಯಣ್ಣನಿಗಿದ್ದ ಕೋಡುಗಳನ್ನು ಮುರಿದವರು ಯಾರು?
- ೧೨) ಸರ್ವಜ್ಞನ ವಚನಗಳು ಎಷ್ಟು ಪಾದಗಳಲ್ಲಿ ರಚಿತವಾಗಿರುತ್ತವೆ?

(ಕುು)೩೦

೩/೨

ಆ. ಬಿಟ್ಟ ಸ್ಥಳದಲ್ಲಿ ಸರಿಯಾದುದನ್ನು ಆರಿಸಿ ಬರೆಯಿರಿ. ೫

- ೧) ಕುವೆಂಪುರವರು ಹೈಸ್ಕೂಲಿನಲ್ಲಿದ್ದಾಗ ಪ್ರಕಟಿಸಿದ ಇಂಗ್ಲಿಷ್ ಕವನಸಂಕಲನ (ಹ್ಯಾಪ್ಪೆಟ್, ಬಿಗಿನರ್ಸ್ ಮ್ಯೂಜ್)
- ೨) 'ನರಿಗಳಿಗೇಕೆ ಕೋಡಿಲ್ಲ?' ಕತೆಯನ್ನು ಬರೆದವರು (ಕುವೆಂಪು, ಎ.ಆರ್. ಕೃಷ್ಣಶಾಸ್ತ್ರಿ)
- ೩) 'ಮಾತು ಬಲ್ಲಾತಂಗೆ ಮಾತೊಂದು ಮಾಣಿಕವು' ಎಂದು ಆರಂಭವಾಗುವ ವಚನವನ್ನು ಬರೆದವರು (ಬಸವಣ್ಣ, ಸರ್ವಜ್ಞ)
- ೪) ಸಿದ್ಧಯ್ಯಪುರಾಣಿಕರ ಕಾವ್ಯನಾಮ..... (ಪರಿಮಳ, ಕಾವ್ಯಾನಂದ)
- ೫) ತ್ರಿಪದಿಯ ತ್ರಿವಿಕ್ರಮ ಎನಿಸಿಕೊಂಡವನು.....(ಸರ್ವಜ್ಞ, ಹರಿಹರ)

ಇ. ಹೊಂದಿಸಿ ಬರೆಯಿರಿ. ೫

- | | |
|----------------------------|---------------------|
| ೧) ಕಾವಿಯನುಟ್ಟು ತಿರುಗುವವರು | ೧) ಮುಳುಗುವರಯ್ಯ |
| ೨) ಬ್ರಹ್ಮಜ್ಞಾನಿಗಳೆನಿಸುವವರು | ೨) ಸುಳ್ಯನು ಬಿಡಲಿಲ್ಲ |
| ೩) ಮರವ ಕಂಡಲ್ಲಿ | ೩) ಕಾಮವ ಬಿಡಲಿಲ್ಲ |
| ೪) ಸುಮ್ಮನೆ ಯಾಗವ ಮಾಡುವವರು | ೪) ಸುತ್ತುವರಯ್ಯ |
| ೫) ನೀರ ಕಂಡಲ್ಲಿ | ೫) ಪೊರೆಯುವರಿನ್ನಿಲ್ಲ |
| | ೬) ಹಮ್ಮು ಬಿಡಲಿಲ್ಲ |

ಈ. ಯಾವುದಾದರೂ ಎರಡು ಪದ್ಯಗಳ ಸಾರಾಂಶವನ್ನು ಬರೆಯಿರಿ. ೧೦

೧. ಗುರುಗಳ ಸೇವೆ ಮಾಡಿದಿರಲ್ಲ ಗುರುತಾಗಲಿಲ್ಲ |
ಪರಿ ಪರಿ ದೇಶವ ತಿರುಗಿದಿರಲ್ಲ ಪೊರೆಯುವರಿನ್ನಿಲ್ಲ ||
ಅರಿವೊಂದರಿಯದೆ ಆಗಮ ತಿಳಿಯದೆ |
ನರಕ ಕೂಪದಲಿ ಬೀಳುವಿರಲ್ಲ ||
೨. ಕಳಬೇಡ, ಕೊಲಬೇಡ
ಹುಸಿಯ ನುಡಿಯಲು ಬೇಡ, ಮುನಿಯ ಬೇಡ
ಅನ್ಯರಿಗೆ ಅಸಹ್ಯ ಪಡಬೇಡ,
ತನ್ನ ಬಣ್ಣಿಸ ಬೇಡ, ಇದಿರ ಹಳಿಯಲು ಬೇಡ,
ಇದೇ ಅಂತರಂಗ ಶುದ್ಧಿ, ಇದೇ ಬಹಿರಂಗ ಶುದ್ಧಿ,
ಇದೇ ನಮ್ಮ ಕೂಡಲಸಂಗನನೊಲಿಸುವ ಪರಿ!
೩. ಅನ್ನವನು ಇಕ್ಕುವುದು, ನನ್ನಿಯನು ನುಡಿಯುವುದು
ತನ್ನಂತೆ ಪರರ ಬಗೆದಡೆ, ಕೈಲಾಸ
ಬಿನ್ನಾಣವಕ್ಕು ಸರ್ವಜ್ಞ

(ಕುು)೩೦

ಉ. ಐದಕ್ಕೆ ಟಿಪ್ಪಣಿ ಬರೆಯಿರಿ. ೧೦

- ೧) ತ್ರಿಪದಿ ೨) ಶ್ರೀರಾಮಾಯಣ ದರ್ಶನಂ ೩) ಸ್ವಾಮಿಯ ಅಜ್ಜಿ
೪) ಇಂದಿನ ಮೋಜಿನ ತಾಣಗಳು ೫) ಬಾಲಕೃಷ್ಣ
೬) ಗುಬ್ಬಕ್ಕ ೭) ದ್ರೌಪದಿ

ಊ. ನಾಲ್ಕು ಪ್ರಶ್ನೆಗಳಿಗೆ ವಿವರವಾದ ಉತ್ತರ ಬರೆಯಿರಿ. ೨೦

- ೧) ಕೃಷ್ಣಮೂರ್ತಿಗೆ ಗಾಂಧೀಜಿಯ ಬಗ್ಗೆ ಇದ್ದ ಆಕರ್ಷಣೆ ಯಾವ ರೀತಿಯದು?
೨) ನವಿಲುಕಲ್ಲು ಬೆಟ್ಟ ಹೇಗಿತ್ತು?
೩) ರಾಜಸೂಯಕ್ಕೆ ಇದ್ದ ಅಡ್ಡಿ ಯಾವುದು? ಅದು ಹೇಗೆ ನಿವಾರಣೆಯಾಯಿತು?
೪) ಕುವೆಂಪು ಅವರ ಕೃತಿಗಳನ್ನು ಪರಿಚಯಿಸಿ.
೫) ಹುಡುಗನನ್ನು ಪ್ರಾಣಿ ಪಕ್ಷಿಗಳು ಹೇಗೆ ಉಪಚರಿಸಿದವು?
೬) ಅಜ್ಜಿಯ ಕತೆ ಸ್ವಾಮಿಗೆ ಬೇಸರ ತರಿಸಲು ಕಾರಣವೇನು?
೭) ಹಿಂದಿನ ಕಾಲದ ಮೋಜು ಹೇಗಿತ್ತು?

ಭಾಗ - ೨

ಅ. ಅರ್ಥ ಬರೆಯಿರಿ. ೪

ಮೌಢ್ಯ ಅವಗುಣ ಹಮ್ಮು ಸೊಲ್ಲು

ಆ. ನಾನಾರ್ಥಗಳನ್ನು ಬರೆಯಿರಿ. ೪

ಸೇರು ಕವಿ ತೊಡೆ ಪೊರೆ

ಇ. ಬಿಡಿಸಿ ಬರೆಯಿರಿ. ೪

ಬಂದಿಳಿದು ರಾಮನಿಂದ ಮನದಣಿದು ಬರೆದೋದು

ಈ. ಸೇರಿಸಿ ಬರೆಯಿರಿ. ೪

ಹಿಂದೆ + ಸರಿ ಮುಖ + ತೋರು
ಕರು + ಅನ್ನು ಹುಳು + ಆಗಿ

ಉ. ತದ್ಭವ ರೂಪ ಬರೆಯಿರಿ. ೪

ಮುಖ ಯೌವನ ಲತಾ ವರ್ಣ

ಊ. ಗ್ರಾಂಥಿಕ ರೂಪ ಬರೆಯಿರಿ

ತರ್ತಾರೆ ಸರ್ಯಗಿಲ್ಲೆ ಹೇಳಾರೆ ಮಾಡ್ತಾಯಿದ್ರು ೪

ಋ. ಈ ಕ್ರಿಯಾಪದಗಳ ವಚನವನ್ನು ಬದಲಾಯಿಸಿ. ೪

ನಕ್ಕನು ಕುಳಿತರು ಹಾಡಿದಳು ತಿಂದವು

ಋೂ. ಸೂಚನೆಗೆ ಅನುಗುಣವಾಗಿ ವಾಕ್ಯರಚನೆ ಮಾಡಿ. ೪

- ೧) 'ದಾನಧರ್ಮ' ಈ ಪ್ರಕಾರದ ಮತ್ತೊಂದು ಜೋಡಿ ಪದವನ್ನು ವಾಕ್ಯದಲ್ಲಿ ಬಳಸಿ ಬರೆಯಿರಿ.
೨) 'ನದಿ ಜೋರಾಗಿ ಹರಿಯುತ್ತಿದ್ದರೂ ಅಪಾಯವೇನೂ ಆಗಿಲ್ಲ' ಎಂಬ ಉತ್ತರಕ್ಕೆ ಪ್ರಶ್ನೆಯನ್ನು ರೂಪಿಸಿ.
೩) 'ನಿನ್ನ ಆಗಮನವನ್ನು ನಿರೀಕ್ಷಿಸುತ್ತೇನೆ' - ಇದನ್ನು ಪ್ರಥಮ ಪುರುಷದಲ್ಲಿ ಬರೆಯಿರಿ.
೪) 'ಕಿಟ್ಟು ಪಟಾಕಿಯನ್ನು ಸಿಡಿಸಿದ. ಆಗ ಅಲ್ಲಿದ್ದ ನಾಯಿಯೊಂದು ಹೆದರಿ ಓಡಿಹೋಯಿತು' ಇದನ್ನು ಒಂದು ವಾಕ್ಯವಾಗಿ ಬರೆಯಿರಿ

ಎ. ಎರಡು ಪ್ರಶ್ನೆಗಳಿಗೆ ಉತ್ತರಿಸಿ. ೮

- ೧) ಲೋಪಸಂಧಿ ಎಂದರೇನು? ಉದಾಹರಣೆಯೊಂದಿಗೆ ಪರಿಚಯಿಸಿ.
೨) ಸಂಕೀರ್ಣ ವಾಕ್ಯವೆಂದರೇನು? ಉದಾಹರಣೆಯೊಂದಿಗೆ ತಿಳಿಸಿ.
೩) ಕನ್ನಡ ವ್ಯಾಕರಣದಲ್ಲಿ ಎಷ್ಟು ರೀತಿಯ ವಚನಗಳಿವೆ? ಉದಾಹರಣೆಯೊಂದಿಗೆ ವಿವರಿಸಿ.